

ஓம் சக்தி

# கண்ணன் பாட் ⑥

“யாழ்ப்பாணன்”

வடலங்கா புத்தக சாலை  
பருத்தித்துறை      ::      இலங்கை



## கண்ணன்

கார்முகில் வண்ணங் காட்டிக்  
கருணையே பொழிந்து நாளும்  
சிரெலாங் தந்து மென்றன்  
சிந்தையை யொடுக்கி யுய்த்துப்  
பாரினிற் பெருகும் நல்ல  
பயனெலர் மீந்தாய் கண்ணு  
வாரண மழைத்த வன்று  
வானினில் வந்த கோவே!



தண்ணீர்



பாடல் 6

### இகத்தி நெளி

இகத்திநெளி சியுமின்றே கண்ணு கண்ணு !

இன்பக்கன வெனக்கும் நீயே கண்ணு கண்ணு  
அகத்திநெளி யதுவும்நீயே கண்ணு கண்ணு  
அடியாள்தளை வாட்டுவதேன் கண்ணு கண்ணு

நீலங்கிரக் கடலும்நீயே கண்ணு கண்ணு

நெடியவானத் தோற்றம்நீயே கண்ணு கண்ணு  
சோலைப்பச்சை தானும்நீயே கண்ணு கண்ணு  
தோற்றங்காட்டி ஏய்ப்பதேனே கண்ணு கண்ணு

உன்னுருவங் கல்லேயென்பர் கண்ணு கண்ணு

உன்னுளமு மஃதுதானே கண்ணு கண்ணு  
மன்பதைநீ-புரப்பவனே கண்ணு கண்ணு

மடிவெனக்கு விதியுமின்றே கண்ணு கண்ணு


வாசமலர் நானும்வேண்டேன் கண்ணு கண்ணு

வளருமதி தானுங்கூற்றே கண்ணு கண்ணு  
வீசுதென்ற வென்னைவாட்டுங் கண்ணு கண்ணு  
விடமென்னப் பால்கசக்குங் கண்ணு கண்ணு

குழவினேசை கொடுமைகூட்டுங் கண்ணு கண்ணு  
 குளிர்மைசாந்த மனலேகக்குங் கண்ணு கண்ணு  
 அழுசொட்டும்பொருள்களெல்லாங் கண்ணு கண்ணு  
 அழிவைநாட்ட முந்தினிற்குங் கண்ணு கண்ணு

மாயக்கள்வன் நீயல்லவோ கண்ணு கண்ணு  
 மனதைக் கொள்ளிகொண்டு விட்டாய் கண்ணு கண்ணு  
 நோயுமின்று நீயெனக்கே கண்ணு கண்ணு  
 நொடிப்பொழுதில் மருந்துமாவாய் கண்ணு கண்ணு

தையல் சாபம் பொல்லதென்பர் கண்ணு கண்ணு  
 தருணமிது வாழ்வளிப்பாய் கண்ணு கண்ணு  
 மையல்காட்டி மறைவதேதே கண்ணு கண்ணு  
 வன்மமின்று விட்டிவாய் கண்ணு கண்ணு



## கார் கால மதி

உடவினை இறுகப் புல்வி  
 உயிரினை உறைஞ்சிக் கொண்டு  
 கடிதிலென் கண்ண நேடக்  
 கலங்கிடும் வதனம் போல  
 நடுவினில் நின்று வான  
 நல்லொளி கான்ற நீயும்  
 இடையிடை ஒளி தான் குன்றி  
 ஏங்குவ தேநே சொல்லாய்.

உன் நுயிர்க் கொள்ளை கொண்டான்  
 ஒருத்தனு முளானே செப்பாய்  
 என் நுயிர்க் காந்தன் போல  
 இரக்கமில் பாவி தானே ?  
 வன்மைசேர் கோழி மாதர்  
 வளர்ப்பபோ ஹறவு முன்டோ ?  
 இன் நுயிர் வாட நையும்  
 எனக்குமின் றினைதான் நீயோ ?

காதல நேடு கூடிக்  
 கர்வந்தான் மிகவுங் கொண்டோ  
 சாதலே கானும் பேதை  
 தவிக்க நீ வாட்டி நின்றுய் ?  
 போதலே அவனுங் கொள்ளப்  
 புலனழிந் துருகு கின்றுய்  
 நீதிதானின்று கண்டாய்  
 நின் நெளி மழுங்கல் நன்றே.

உன் நென்னி தீயே போல  
 உடவினை வெதுப்பி நிற்கும்  
 உன் நென்னி அரமே போல  
 உளத்தினை அறுத்து நிற்கும்  
 உன் நென்னி விடமே போல  
 உயிரினை வாட்டி நிற்கும்  
 உன் நென்னி அமிர்தம் போல  
 உவங்தநா ளான்று முண்டே.

பண்ணிறை மொழியி நேரெடன்.  
 பச்சைமால் வருநாள் நீயும்  
 வெண்ணென்னி மீண்டும் பெற்று  
 மேதினி உலவல் வேண்டும்  
 தண்மதி நீதா ளான்று  
 தரணியோ ரியம்பக் கேட்டேன்  
 உங்கமையி லின்று நீதான்  
 ஊறுசெய் எரியே யாவாய்.



## மாயக் கள்வன்

கண்ணன் கருத்தை நீசென்று  
கடிதினி லறிந்து வருவையை  
பெண்ணென் ருலகில் பிறந்ததினால்  
பெருகு துன்பத் துழல்கின்றேன்.

கோபியரிடையே தானிருப்பான்  
குலமகள் சூடியும் அவன்கெடுப்பான்  
தாவியே யென்னை யன்றலைத்துச்  
சத்தியம் பலவுஞ் செய்தாண்டு !

மாயக் கள்வன் என்பதையும்  
மறந்து நானும் மதிமயங்கி  
தேயும் இந்திலை தானடைந்தேன்  
திட்பம் உளத்தினி வில்லையை !

பாச மெல்லாந் தொலையுதால்  
படுக்கை மிகவும் நோவுதால்  
ஆசை வார்த்தை அவன்காட்டி  
அழகிய பருவங் கெடுத்தாண்டு !

வான மதியுங் கூற்றமால்  
வயங்கு தென்றல் அனாலுமால்  
பானம் எதுவும் விருப்பில்லை  
பற்றியே னுள்ளம் எரியுதால் !

என் னிலை நீயும் எடுத்தியம்பி  
 இன்றவ வெளிரூசாற் கேட்பையை  
 பன்மொழி யவனுஞ் செப்பிடினே  
 பதரென் நிகத்தில் இகழ்வமை !

பண்ணிசை நானும் மறப்பதில்லை  
 பாவியி னுருவும் மறப்பதில்லை  
 கண்மிகக் கண்டு களிப்புறவே  
 கண்ணன் அழகை விழையுதல !



## கண்ணம்மா

கண்ணி வெலி நீயெனக்கு  
 காட்சி யடி நானுனக்கு  
 பண்ணி வெலி நீயெனக்கு  
 பாட்டி னியை நானுனக்கு  
 எண்ண முற்ற போழ்தனிலே  
 எழுங்குவரு சித்திரமே!  
 வண்ணமுற வந்துதித்தாய்  
 வானனங்கே கண்ணம்மா!

சித்தி யடி நீயெனக்கு  
 சித்த னடி நானுனக்கு  
 சத்தி யடி நீயெனக்கு  
 தாச னடி நானுனக்கு  
 பத்தி யெய்திப் பாடுகையில்  
 பரிந்துவரும் அரும்பாவாய்!  
 முத்தி தரும் முழுமருங்தே!  
 மோதுமன்பே! கண்ணம்மா!

அரங்க மடி நீயெனக்கு  
 ஆட்ட மடி நானுனக்கு  
 தரங்க மடி நீயெனக்கு  
 தவழ் மதியம் நானுனக்கு  
 உரங் கொண்ட உள்ளத்தை  
 உடைத்து விடும் பேரலையே!  
 மருங்கு நின்று மகிழ்வளிப்பாய்  
 மாதரசே கண்ணம்மா!

தென் றலடி நீ யெனக்கு  
 சேரு கமழ் நா னுனக்கு  
 மன் றல் ரதி நீயெனக்கு  
 மாரணடி நா னுனக்கு  
 குன் றினிலே தவழ்ந்துவரும்  
 கொண்டல்னிகர் பூங்குழலாய்!  
 வென் றிதரும் விண்ணமுதே !  
 வேல் விழியாய் ! கண்ணம்மா !

குல விளக்கு நீயெனக்கு  
 கொஞ்சு சுடர் நா னுனக்கு  
 மலை விளக்கு நீயெனக்கு  
 மாட்சி யொளி நா னுனக்கு  
 கலகலெனப் பேசி வருங்  
 கண்மணியே ! காரிகையே !  
 உலகொளிர வந்தவளே !  
 ஒங்குமன்பே ! கண்ணம்மா !

அன்னமடி நீ யெனக்கு  
 அழகு நஸ்ட நா னுனக்கு  
 கன்ன லடி நீ யெனக்கு  
 காட்டு சுவை நா னுனக்கு  
 உன்னி யுன்னிப் பார்த்திட்டோர்  
 உவமையில்லை உன்றனுக்கே  
 என்னரிய பேரழுகே !  
 எனதுயிரே ! கண்ணம்மா !

## கண்ணன் அருட்பத்து

கார்முகில் வண்ணங் காட்டிக்  
 கருணையே பொழிந்து நாளும்  
 சிரெலாம் தந்து மென்றன்  
 சிந்தையை யொடுக்கி யுய்த்துப்  
 பாரினிற் பெருகும் நல்ல  
 பயனெலா மீந்தாய் கண்ண !  
 வாரண மழைத்த வன்று  
 வானினில் வந்த கோவே !

பொன்னையே போற்றி நாளும்  
 புவியினி லுழன்று மாய்ந்து  
 தன்மையே நல்ல தின்றித்  
 தரணியி லொழுகு மென்னைக்  
 கன்மமே தொலில்த்து நீயுன்  
 கருணையே காட்டி யாண்டாய்  
 அன்னையே நீயே யென்றன்  
 அப்பனே ! வாழ்வே ! கண்ண !

மண்ணினில் விழையு மின்பம்  
 மகிழ்வொடு துய்த்து மாய்ந்து  
 பண்ணது பொங்கு முன்றன்  
 பாரிசை மறந்தே ஞகக்  
 கண்ணினிற் கருணை காணக்  
 காரெனும் நிறமுங் காண  
 விண்ணினை விட்டு நீங்கி  
 விழைவுட ஞண்டாய் கண்ண !

மாதர்தம் இன்பங் தன்னில்  
 மயக்கமே கொண்டு வாடிப்  
 போதவிழ் மலர்ப்பூங் தாளைப்  
 போற்றியான் வாழே னுக  
 ஆதியே! முதலே! என்றன்  
 அண்ணலே! என்னை நாடி  
 ஒதியான் தினமும் போற்ற  
 உலகினில் வந்தாய் கண்ணு!

பொறையினை யிழுந்து நானும்  
 புன்னெறிச் செய்கை கொண்டு  
 மறையெலாம் புகழு முன்றன்  
 மாண்பினைத் துறந்தே சோரக்  
 கறையவை யெல்லாம் போக்கிக்  
 கருணைச் சாட்டி யாண்டாய்  
 குறையெலா மிரந்து வேண்டக்  
 குவலய மளிக்குங் கண்ணு!

பத்தியை மறந்து நானும்  
 பார்மிசை யின்பங் தன்னில்  
 மெத்தவே விழைவு கொண்டு  
 மேதினி வாழ்வை நம்பி  
 முத்திதான் கூட்டி வைக்கும்  
 உன்னருள் காணே னுகச்  
 சித்திநீ யீந்து மென்னைச்  
 செகத்தினி லாண்டாய் கண்ணு!

நீலமா மலையே போலும்  
 நிமிர்ந்ததோர் நிறைவு கொண்டு  
 சாலவே விஞ்சும் நல்ல  
 சாகச நடையுங் காட்டி  
 வேலைபோற் பொங்கு மென்றான்  
 வினையினை யோட்டி வைத்தாய்  
 ஆலமே கக்கும் நல்ல  
 அரவணை துயின்ற கண்ண !

பேயெனத் திரிந்து யானும்  
 பெறுபய வென்று மின்றித்  
 தாயினிற் சிறந்த நின்றான்  
 தயையினைக் கிட்டே ஒகி  
 ஓயுமோ ரெல்லை தண்ணில்  
 உவப்பொடு மென்னை யாண்டாய்  
 மாயமாம் வடிவங் கொண்டு  
 மன்பதை யளிக்குங் கண்ண !

கண்ணினி லொளியு மின்றிக்  
 கருத்தி ஸி லுவகை யின்றி  
 எண்ணமே யற்று யானும்  
 இருளினிற் றிரியுங் காலை  
 மண்ணினில் தோற்றி நீயுன்  
 மாண்புறு விளக்கங் தந்தாய்  
 பண்ணிறை குழலே ஷதிப்  
 பாரினை மயக்குங் கண்ண !

அண்ணலே ! உன்னை நானும்  
 அகமதிற் கொண்டு நித்தம்  
 எண்ணம்வே ரெதுவு மின்றி  
 இகமதில் வாழ வைப்பாய்  
 உண்மையா முனது தொண்டில்  
 உள்ளங்தான் பற்றுக் காண  
 அண்மையிற் சிட்டி நீங்கா  
 அருளதும் பொழிவாய் கண்ணே !



கவிதை யுலகில் ஓர் ஜோதி !

‘யாழ்ப்பாணன்’ புனைந்துள்ள

‘மாலைக்கு மாலை’

முதலிய கவிதைகள்

மொழி, வாழ்த்து, காட்சிகள், நீதி,  
பாலர்கீதம், கண்ணன், இதயத்  
துடிப்பு என்னும் பிரிவு களில்  
55 கவிதைகள் கொண்ட முதலாங்  
கவிதைத் தொகுதி. நாமக்கல் கவிஞரின் மூன்றுரை கொண்டுள்ளது.

புதுமணத் தம்பதிகளுக்குச்  
சிறந்த திருமணப் பரிசு.

பிரதி விலை ரூ. 2-8-0

பிரசுரம் :

இந்தியாவில்  
சக்தி காரியாலயம்  
சென்னை-14

இலங்கையில்  
வடலங்கா புத்தகசாலை  
பருத்தித்துறை

**எதிர்பாருங்கள் !**

**கவிதையுலகில் மற்றேர் ஜோதி !**

‘யாழ்ப்பானைது’ இரண்டாம் கவிதைத் தொகுதியாகிய

# **‘தேச பக்தன் சபதம்’**


அந்தையை மறத்தல் கூடும்  
 அன்னையை மறத்தல் கூடும்  
 இகத்தினி வருமையான  
 பந்தமே காட்டு மென்றன்  
 பாரியை மறத்தல் கூடும்  
 பக்கலில் சின்று நாளஞ்சு  
 சிங்தையைக் கவரு மென்றன்  
 சிறுர்களை மறத்தல் கூடும்  
 செல்வத்தை.....

.....

என ஆரம்பித்து விறுவிறுப்புடன் செல்லுகின்ற  
 தேசியப் பாடல்களையும், அஞ்சலி, பெரியோர்  
 என்னும் பகுதிகளில் பல பாடல்களையும் தாங்கிக்  
 கூடிய சீக்கிரம் வெளிவரும்.

**பிரசுரம் :**

இந்தியாவில் <b>சக்தி காரியாலயம்</b> சென்னை—14.	இஸ்கையில் <b>வடலங்கா புத்தகசாலை</b> பருத்தித்துறை.
--	--





விலை அணு 4.